

# मेरा पालनहार अल्लाह है

هندي

www.with-allah.com/hi



www.with-allah.com



मुहम्मद बिन सरार अलयामी  
डाक्टर अब्दुल्लाह बिन सालिम बा हम्माम

मेरा रब (प्रभू) अल्लाह है

अल्लाह पर विश्वास ऐसा बिंदु है जो आदमी के जीवन को मिश्रित गुलामी से निकाल कर उसे उस एक अल्लाह की इबादत की ओर फेर देता है जो इबादत(पूजा) के योग्य है

# मेरा रब (प्रभू) अल्लाह है जब अल्लाह तआला से विश्वास उठ जाये

अल्लाह पर विश्वास ऐसा बिंदु है जो आदमी के जीवन को मिश्रित गुलामी से निकाल कर उसे उस एक अल्लाह की इबादत की ओर फेर देता है जो इबादत(पूजा) के योग्य है

जब ईमान (विश्वास) की कुंजी अधिकतर आदमी के जीवन से गायब हो जाये तो उस का लाज़मी परिणाम तंगी और घुटन होगा जो कुछ समुदायों को इस बात की ओर उभारेगा कि वह आत्महत्या के लिये नित नये तरीके निकालें ताकि वह तंग और घुटन वाले जीवन से छुटकारा पा सकें, संपूर्ण प्रशंसा अल्लाह तआला के लिये है कि उस ने इस्लाम की निधि (नेमत) दी और यह निधि बहुत है, और आप यह खबर भी पढ़ें

दुनिया से निकलने (मरने) का नया तरीका

"फिलिप नितचेक" जो ऑस्ट्रेलिया में दया वाली आत्महत्या की ओर बुलाता है, उस का कहना है कि आत्महत्या की मशीन जिसे (बाहर निकलने का बैग) कहा जाता है, और जिसे कनाडा से मेल द्वारा अनुरोध किया जाता है, देश में उस की महत्वपूर्ण बिक्री हो रही है

उस मशीन की कीमत 30 अमेरिकी डॉलर है, जिस के साथ प्लास्टिक से बना एक विशेष बैग आता है जिस के माध्यम से घुटन के कारण जान निकल जाती है.

"नितचेक" ने ऑस्ट्रेलिया के (ए. बी.सी) रेडियो के माध्यम से यह स्पष्ट किया कि मशीन किसी हद तक तकलीफ देने वाली है परन्तु पराण निकालने में कारगर है.

अधिक कहा कि इस का उपयोग आम है, और नितचेक कहते हैं कि मशीन, उस के विवरण और उस से सम्बंधित चीज़ों के विषय में डेली अनेक लोगों से उन की बात चीत होती है।

दूसरी ओर ब्रिटिश की एक महिला जो असबी निज़ाम (तन्नान्निका तन्न) को प्रभावित करने वाली बीमारी से पीड़ित थी जिस में आदमी गतिशीलता की क्षमता खो देता है, लंदन सुप्रीम कोर्ट में एक मुकदमा दायर किया ताकि उस के पति को अपनी बीवी के जीवन को समाप्त करने में सहायता की अनुमति मिल जाये।

और रेडियो लंदन के अनुसार 42 साल की "डायने पिरेटी" भी दो साल पहले इस बीमारी से पीड़ित थी, और रेडियो के अनुसार वह न्यायपालिका की सहायता लेने पर मजबूर हुयी क्योंकि अधिकारियों ने कहा कि यदि उस का पति अपनी पत्नी के जीवन को समाप्त करने के लिये उस की सहायता करेगा तो पुलिस उसे गिरफ्तार कर सकती है। {सर्व शक्तिमान अल्लाह कहता है: "और जो मेरी याद से मुंह फेरेंगे उस का जीवन तंग रहेगा और हम क़यामत के दिन उसे अंधा करके उठावेंगे"}।

[ताहा:124]

## कंगाल दासों (बंदों) को अल्लाह की आवश्यकता

ऐ मेरे बंदो..

नबी ﷺ ने हदीसे कुदसी में बयान किया कि सर्वशक्तिमान अल्लाह कहता है: «ऐ मेरे बंदो! मैंने जुल्म को अपने ऊपर हाराम किया है और मैंने तुम्हारे लिये भी जुल्म को हाराम कर दिया है, तो तुम आपस में एक दूसरे पर अन्याय न करो, ऐ मेरे बंदो! तुम सब पथभ्रष्ट हो मगर जिस को मैं मार्ग दर्शन दूँ, अतः मुझ से मार्ग दर्शन की याचना करो मैं तुम को मार्गदर्शन दूँगा। ऐ मेरे बंदो! तुम सब भूके हो मगर जिस को मैं खाना खिलाऊँ, मुझ से माँगो मैं तुम को खिलाऊँगा। ऐ मेरे बंदो! तुम सब नंगे हो मगर मैं जिस को पहनाऊँ, मुझ से वस्त्र माँगो मैं तुम को वस्त्र दूँगा, ऐ मेरे बंदो! तुम सब रात दिन गुनाह करते हो और मैं सब गुनाहों को क्षमा कर देता हूँ, अतः मुझ से क्षमा याचना करो मैं तुम्हें क्षमा करूँगा। ऐ मेरे बंदो! अगर तुम मुझ को हानि पहुँचाना चाहो तो मुझ को हानि नहीं पहुँचा सकते और अगर तुम मुझ को लाभ पहुँचाना चाहो तो मुझ को लाभ नहीं पहुँचा सकते। ऐ मेरे बंदो! तुम्हारे अगले तथा पिछले इन्सान और जिन्न सब के सब पविन्न दिल हो जायें तो मेरे राज्य में कुछ भी बढ़त न होगी। ऐ मेरे बंदो! तुम्हारे अगले तथा पिछले इन्सान और जिन्न सब के सब बुरे दिल वाले हो

{हे लोगो तुम अल्लाह के भिकारी हो और अल्लाह ही बेनियाज़ तारीफ वाला है।} [फातिर:15]

जायें तो मेरे राज्य में कुछ भी कमी न होगी। ऐ मेरे बंदो! तुम्हारे अगले तथा पिछले इन्सान और जिन्न सब के सब एक मैदान में एकन्न हो जायें और मुझ से मांगें और मैं सब को वह चीज़ दूँ जिसे वह माँग रहा है तो जो कुछ मेरे पास है उस में कोई कमी न होगी, किन्तु बस उतनी जितनी समुद्र में सूई डाल कर निकाल लेने से समुद्र के पानी में कमी आ जाती है। ऐ मेरे बंदो! यह तो तुम्हारे ही कर्म हैं जिन को मैं तुम्हारे लिये गिनता रहता हूँ फिर तुम्हें उन का पूरा पूरा अच्छा बदला दूँगा, अतः जो अच्छा बदला पाये वह अल्लाह की प्रशंसा करे और जो इस के विपरित (बुरा बदला) पाये तो वह केवल अपने आप को कोसे (मलामत) करे।» (मुस्लिम)

## अल्लाह के आदेश का पालन करो वह तुम्हारी रक्षा करेगा:

अब्दुल्लाह बिन अब्बास रजिअल्लाहु अन्हुमा बयान करते हैं कि एक दिन मैं नबी ﷺ के पीछे सवार था, आप ने फरमाया: «ऐ लड़के मैं तुम्हें कुछ बातें सिखाता हूँ, अल्लाह के आदेश का पालन करो वह तुम्हारी रक्षा करेगा, और जब मांगना तो केवल अल्लाह से मांगना और जब सहायता मांगना तो केवल उसी से मांगना। और यह विश्वास रख कि अगर सारा संसार तुझ को लाभ पहुंचाना चाहे तो तनिक भी लाभ नहीं पहुंचा सकता मगर वही जो अल्लाह ने तेरे भाग्य में लिख दिया है। और अगर सारा संसार तुझ को हानि पहुंचाने पर तुल जाये तो वह तुझे हानि नहीं पहुंचा सकते मगर वही जो अल्लाह ने तेरे भाग्य में लिख दिया है। कलम उठा लिये गये तथा सहीफे (भाग्य ग्रन्थ) सूख गये, (अर्थात् जो कुछ भाग्य में है वह लिखा जा चुका, उस में किसी प्रकार का परिवर्तन नहीं होगा।)» (त्रिमिज़ी).

जो अल्लाह को जितना अधिक जानेगा  
उतना अधिक वह अल्लाह से डरेगा भी।

## अल्लाह सर्वशक्तिमान

अल्लाह जो महान है.. प्रशंसा और इबादत के योग्य है..

सातों आकाश और धरती और जो कुछ उन में है उसी की महिमागान (तस्बीह) करती हैं

रात और जो कुछ उस में है, दिन और प्रकट, ज़मीन और समुद्र .. हर चीज़ उस की प्रशंसा के साथ उस की महिमागान (तस्बीह) और उस की पवित्रता (पाकीज़गी) बयान करती है। {अल्लाह तआला ने कहा: "ऐसी कोई चीज़ नहीं जो पाकीज़गी और बढ़ाई के साथ उसे याद न करती हो। हाँ यह सत्य है कि तुम उस की महिमागान (तस्बीह) समझ नहीं सकते"।

[अल इस्सः 44]. "अल्लाह" की ज़ात सब से अधिक जानी पहचानी है उसे

पहचनवाने की आवश्यकता नहीं... दिलों को उस की ज्ञात का ज्ञान है, उस के विषय में जानकारी प्राप्त करने के लिये रुहें आजजी ज़ाहिर करती हैं.

"अल्लाह" की ओर दिल झुकते हैं और रुहें उस से क्षमा की आशा करती हैं और पराणी उस के वर्णन (ज़िक्र) से प्रसन्न होते हैं।

"अल्लाह" ने भारग्रस्तों (मुकल्लफ बंदों) के दिलों में टूटना, बिखरना और फितरी तौर पर मुहताजी डाल दी है जिस से बंदे को छुटकारा नहीं मगर जब बंदा सर्वशक्तिमान अल्लाह पर भरोसा करले।

"अल्लाह" उस ज्ञाते इलाही का नाम है जिस में संपूर्ण अच्छी विशेषतायें पाई जाती हैं।

## कंगाल बंदों (दासों) को अल्लाह की आवश्यकता:

बंदों पर अल्लाह की उदारता में से है कि उस ने अपनी पहचान को सरल कर दिया है।

बंदे को एक ऐसे जायपनाह (पनाह स्थल) की आवश्यकता है जो उसे परेशानियों में पनाह दे और बंदे को इसी हालत पर पैदा किया गया है, इस लिये वह अपने रब का हर समय और हर हाल में मुहताज है, बंदा शक्तिमान अल्लाह की प्रसन्नता की कोशिश करता है क्योंकि वह अल्लाह से मुलाकात करने वाला है।

जब बंदा (केवल) अल्लाह का मुहताज होता है और अपने कर्तब्य को निभाता है, और जो कुछ अल्लाह के पास है उस पर यकीन करता है अथवा धैर्य रखता है तो अल्लाह तआला उसे सृष्टि का इमाम बना देता है फिर वह ऐसा इमाम बन जाता है जिस की बात मानी जाती है। {और हम ने उन में से, चूंकि उन लोगों ने सब्र किया ऐसे अगुवा बनाये जो हमारे आदेश से लोगों की हिदायत करते थे और हमारी आयतों पर यकीन रखते थे"}। [अस्सज्दा: 24]

यही वजह है कि अल्लाह तआला ने धैर्य (सब्र) और यकीन को दीन में इमामत का कारण बना दिया है।

पैदा किये जाने वालों (मखलूक) का तअल्लुक सर्वशक्तिमान पैदा करने वाले के साथ जोड़ दिया गया है इसी प्रकार लोगों को इस स्थिति (कैफियत) पर पैदा किया गया है कि वह अपने ऊपर उपकार करने वाले अधिकतर प्रतिष्ठत से प्रेम करें और वह सर्वशक्तिमान अल्लाह है।

ईमान के अतिरिक्त हर एक मार्गव्यय (तोशा) खतम हो जायेगा, और अल्लाह तआला के इलावा हर एक सहायता और सहारा टूट जायेगा।



## ज्ञान का सम्मान उसी स

ज्ञान का सम्मान विदित (मालूम) के सम्मान से जाना जाता है, और सर्वशक्तिमान रब, उस की विशेषताओं, उस के नामों, उस की बुद्धिमत्ता (हिकमत) और मखलूक पर उस के हक से श्रेष्ठ कोई चीज़ नहीं है, यही कारण है कि तौहीद दीन की सब से महत्वपूर्ण चीज़ है और कुरआने करीम के एक तिहाई हिस्से में स्पष्ट रूप से तौहीद का बयान है।

## और हर एक चीज़ में उस की निशानी है

अल्लाह तआला जो सर्वशक्तिमान है, उस ने अपनी पैदा की हुयी हर चीज़ में अपने वजूद अपनी एकता, पूर्णता, महिमा और महानता की निशानी रख दी है, बल्कि इन दलीलों में गौरो फिक्र करने का आदेश दिया है, और हमें बतलाया है कि यह अक्लमंदों एवं बुद्धिमन्नों के लिये निशानियाँ हैं जो ज्ञानी, जानकार और सोच विचार करने वाले हैं।

मुनासिब होगा कि अल्लाह की किताब की कुछ आयतों पर सरसरी निगाह डालें जो अक्लमंदों और बुद्धिमन्नों को (केवल) एक बेनियाज़ अल्लाह पर

ईमान लाने की ओर बुलाती हैं।

{और यकीन करने वालों के लिये तो धरती में बहुत सी निशानियाँ हैं और खुद तुम्हारे अस्तित्व (वजूद) में भी, क्या तुम नहीं देखते हो?}

[अज़ारियात:20-21],

और अल्लाह तआला ने कहा: {आप कह दीजिये कि तुम ख्याल करो कि क्या-क्या चीज़ें आकाशों और धरती में हैं?}

[यनुस: 101],

और अल्लाह तआला ने कहा:

{निःसंदेह तुम्हारा रब अल्लाह ही है जिस ने छः दिनों में आकाशों और धरती को पैदा कर दिया फिर अर्श पर कायम हुआ, वह हर काम का इन्तिज़ाम करता है, उस की इजाज़त के बिना उस के पास कोई सिफारिश करने वाला नहीं, ऐसा

अल्लाह तुम्हारा रब है तो तुम उस की इबादत करो, क्या तुम फिर भी नसीहत हासिल नहीं करते? तुम सब को अल्लाह ही के पास जाना है, अल्लाह ने सच्चा वादा कर रखा

है, निःसंदेह वही पहली बार पैदा करता है, फिर वही दोबारा पैदा करेगा ताकि ऐसे लोगों को जो कि ईमान लाये और उन्होंने नेकी के कार्य



किये,इन्साफ के साथ बदला दे, और जिन लोगों ने कुफ्र किया उन के लिये खौलता हुआ पानी पीने को मिलेगा और दुखदायी अज़ाब होगा उन के कुफ्र के कारण,वह(अल्लाह तआला) ऐसा है जिस ने सूरज को चमकता बनाया और चाँद को रोशन बनाया और उस के लिये स्थान मुकर्रर किये ताकि तुम सालों का हिसाब कर सको और हिसाब को जान लो अल्लाह तआला ने यह सभी चीज़ें बेकार नहीं पैदा कीं यह सबूत इन्हें साफ बता रहा है जो अक्ल रखते हैं,बेशक रात -दिन के एक दूसरे के बाद आने में और अल्लाह तआला ने आकाश और धरती में जो कुछ पैदा कर रखा है उन सब में उन लोगों के लिये सबूत हैं जो अल्लाह का डर रखते हैं“।}[यूनस: 3-6],

और अल्लाह तआला ने कहा: {बेशक आसमानों और ज़मीन के बनाने में और रात-दिन के हेर-फेर में यकीनन अक्ल वालों के लिये निशानियाँ हैं,जो अल्लाह (तआला) का ज़िक्र खड़े,बैठे और अपनी करवटों पर लेटे हुये करते हैं और आसमानों और ज़मीन की पैदाइश पर विचार करते हैं (और कहते हैं) कि हे हमारे रब! तू ने यह सब बिना फायदे के नहीं बनाया,तू पाक है,बस तू हमें आग के अज़ाब से बचा ले“।}[आले इमरान: 190-191],

और अल्लाह तआला ने कहा: {और खुद तुम्हारे जन्म में और जानवरों को फैलाने में यकीन रखने वाले समुदाय (कौम) के लिये बहुत सी निशानियाँ हैं“।}[अल जासिया: 4]

और अल्लाह तआला ने कहा: {क्या उन्होंने ने धरती में सैर करके नहीं देखा जो उन के दिल इन बातों को समझते या कानों से ही इन (घटनाओं) को सुन लेते“।}[अल हज्ज: 46],

और अल्लाह तआला ने कहा: {क्या उन्होंने ने आकाश को अपने ऊपर नहीं देखा कि हम ने उसे किस प्रकार बनाया है और उसे शोभा दी है? उस में कोई दरार नहीं“।}[क्राफ: 6],

और अल्लाह तआला ने फरमाया: {यह है पैदाइश अल्लाह की जिस ने हर चीज़ को मज़बूत बनाया है“।}[अन्नमल: 88],

और अल्लाह तआला ने कहा: {बेशक इस में अक्लमंदों के लिये बहुत सी निशानियाँ हैं“।}[ताहा: 54].





## समीक्षा

1. अगर लोगों के जीवन से ईमान गायब हो जाये तो क्या होगा?
2. क्या अल्लाह तआला अपने बंदों की इबादत या उन के क्षमा माँगने का मुहताज है?
- 3- बंदे किन किन चीजों में अल्लाह के मुहताज हैं? और इस के क्या प्रमाण हैं?
- 4- अल्लाह तआला की वह निशानी जिसे आप अपने जीवन में देख रहे हैं और उस ने आप को अधिकतर प्रभावित किया हो बयान करें ?